

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮನ್ನಿಗಮಾಂತಮಹಾದೇಶಿಕೈಃ ಅನುಗೃಹೀತಾ

॥ ಶ್ರೀ ಪರಮಾರ್ಥಸ್ತುತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಪರಮಾರ್ಥಸ್ತುತಿಃ ||

ಶ್ರೀಮಾನ್ ವೇಂಕಟನಾರಾಯಣಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ಗೃಹ್ಯಸರಸ್ವೀರಪಾರಿಜಾತಮುಪಾಸ್ಮಹೇ |

ಯತ್ರ ತುಂಗೈರತುಂಗೈಶ್ಚ ಪ್ರಣತೈರ್ಗೃಹ್ಯತೇ ಫಲಂ || 1 ||

ಗುರುಭಿಸ್ತ್ವದನನ್ಯಸರ್ವಭಾವೈಃ

ಗುಣಸಿಂಧೌ ಕೃತಸಂಪ್ಲವಸ್ತ್ವದೀಯೇ |

ರಣಪುಂಗವ ವಂದಿಭಾವಮಿಚ್ಛನ್

ಅಹಮಸ್ಮೈಕಮನುಗ್ರಹಾಸ್ಪದಂ ತೇ || 2 ||

ಭುವನಾಶ್ರಯಭೂಷಣಾಸ್ತ್ರವರ್ಗಂ

ಮನಸಿ ತ್ವನ್ಮಯತಾಂ ಮಮಾತನೋತು |

ವಪುರಾಹವಪುಂಗವ ತ್ವದೀಯಂ

ಮಹಿಷೀಣಾಮನಿಮೇಷದರ್ಶನೀಯಂ || 3 ||

ಅಭಿರಕ್ಷಿತುಮಗ್ರತಃ ಸ್ಥಿತಂ ತ್ವಾಂ

ಪ್ರಣವೇ ಪಾರ್ಥ ರಥೇ ಚ ಭಾವಯಂತಃ |

ಅಹಿತಪ್ರಶಮೈರಯತ್ನಲಭ್ಯೈಃ

ಕಥಯಂತ್ಯಾಹವಪುಂಗವಂ ಗುಣಜ್ಞಾಃ || 4 ||

ಕಮಲಾ ನಿರಪಾಯಧರ್ಮಪತ್ನೀ

ಕರುಣಾದ್ಯಾಃ ಸ್ವಯಮೃತ್ವಿಜೋ ಗುಣಾಸ್ತೇ |

ಅವನಂ ಶ್ರಯತಾಮಹೀನಮಾದ್ಯಂ

ಸ ಚ ಧರ್ಮಸ್ತ್ವದನನ್ಯಸೇವನೀಯಃ || 5 ||

ಕೃಪಣಾಃ ಸುಧಿಯಃ ಕೃಪಾಸಹಾಯಂ
 ಶರಣಂ ತ್ವಾಂ ರಣ ಪುಂಗವ ಪ್ರಪನ್ನಾಃ |
 ಅಪವರ್ಗನಯಾದನನ್ಯಭಾವಾಃ
 ವರಿವಸ್ಯಾರಸಮೇಕಮಾದ್ರಿಯಂತೇ || 6 ||

ಅವಧೀರ್ಯ ಚತುರ್ವಿಧಂ ಪುಮರ್ಥಂ
 ಭವದರ್ಥೇ ವಿನಿಯುಕ್ತಜೀವಿತಃ ಸನ್ |
 ಲಭತೇ ಭವತಃ ಫಲಾನಿ ಜಂತುಃ
 ನಿಖಿಲಾನ್ಯತ್ರ ನಿದರ್ಶನಂ ಜಟಾಯುಃ || 7 ||

ಶರಣಾಗತರಕ್ಷಣವ್ರತೀ ಮಾಂ
 ನ ವಿಹಾತುಂ ರಣಪುಂಗವಾರ್ಹಸಿ ತ್ವಂ |
 ವಿದಿತಂ ಭುವನೇ ವಿಭೀಷಣೋ ವಾ
 ಯದಿ ವಾ ರಾವಣ ಇತ್ಯುದೀರಿತಂ ತೇ || 8 ||

ಭುಜಗೇಂದ್ರಗರುತ್ಮದಾದಿಲಭ್ಯೈಃ
 ತ್ವದನುಜ್ಞಾನುಭವಪ್ರವಾಹಭೇದೈಃ |
 ಸ್ವಪದೇ ರಣಪುಂಗವ ಸ್ವಯಂ ಮೇ
 ಪರಿಚರ್ಯಾವಿಭವೈಃ ಪರಿಷ್ಕ್ರಿಯೇಥಾಃ || 9 ||

ವಿಮಲಾಶಯವೇಂಕಟೇಶಜನ್ಮಾ
 ರಮಣೀಯಾ ರಣಪುಂಗವಪ್ರಸಾದಾತ್ |
 ಅನಸೂಯುಭಿರಾದರೇಣ ಭಾವ್ಯಾ
 ಪರಮಾರ್ಥಸ್ತುತಿರನ್ವಹಂ ಪ್ರಪನ್ನೈಃ || 10 ||

|| ಇತಿ ಶ್ರೀ ಪರಮಾರ್ಥಸ್ತುತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
 ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||